

تہائیوں میں پسے بزرگ

ہلال احمد تانترے °

انسان کی دنیاوی زندگی کو پانچ ادوار میں تقسیم کیا جاتا ہے: نومولودیت (infancy)، بچپنا (childhood)، بلوغت (adolescence)، جوانی (adulthood) اور بڑھاپا (old age)۔ زندگی کے ان تمام مرحلے میں انسان اپنے آپ کو مختلف حالات سے لڑتا ہوا پاتا ہے۔ ویسے بھی زندگی ایک جہد مسلسل کا نام ہے، چاہے وہ دودھ پینا بچہ ہو یا کوئی نوجوان، ہر کسی کو اپنی زندگی گزارنے کے لیے آس پاس کے ماحول سے کسی نہ کسی صورت میں نبرداز ماہونا پڑتا ہے۔ نومولود بچہ گھر کا چشم و چاغ ہوتا ہے۔ اُس کے ساتھ والدین اپنی زندگی کی بہت سی امیدیں وابستہ کرتے ہیں۔ فطری جذبہ الافت و محبت کے سایے میں وہ پروان چڑھتا ہے۔

تاہم، جب زندگی کے آخری مرحلے میں انسان پہنچتا ہے تو وہ عملاً نومولودیت کے عالم میں واپس جا پہنچتا ہے، جس کو ہم بڑھاپے کے نام سے جانتے ہیں۔ انسانی زندگی کے سائیکل کا یہ ایسا مرحلہ ہے، جس سے کوئی انکار نہیں کر سکتا۔ قرآن پاک میں بھی اسی چیز کا تذکرہ پکھا اس طرح سے کیا گیا: ”اللَّهُ هُنَّ تَوَهُّ بِجُنُونِ قُوَّتِكُوْنَ“ (الروم: ۵۲)۔ بعد تمحیص قوت بخشی، پھر اس قوت کے بعد تمحیص ضعف اور بوڑھا کر دیا، (الروم: ۳۰)۔ بڑھاپا ان تمام مرحلے میں ایک ایسا مرحلہ ہوتا ہے، جس کو انسان نہ چاہتے ہوئے بھی آنے سے روک نہیں سکتا۔ انسان بہت ساری مشکلات سے دوچار ہوتا ہے۔ جسمانی، نفسیاتی، سماجی اور مالی، کسی نہ کسی صورت میں انسان دوسروں پر انحصار کرتا ہے۔ جسمانی سہارے اور مالی ضروریات کا

۵ ریسرچ اسکالر، سوشل ورک ڈیپارٹمنٹ، یونیورسٹی آف کشمیر، سری نگر۔

وہ متلاشی ہوتا ہے۔ یہ کسی نہ کسی صورت میں پوری ہونے کی سبیل بھی نکلتی ہے، لیکن نفیاتی ضروریات کا زندگی کے اس مرحلے میں شاذ ہی کسی کو احساس ہوتا ہے۔ یہاں پر ہم کچھ بات سماجی و نفیاتی ضروریات کے متعلق کریں گے۔

پچھلے سال کی بات ہے کہ ایک یورپی نوجوان جوے (Joe) نے بزرگوں کی سماجی و نفیاتی ضروریات اور ان سے وابستہ حالات و کوائف کو سمجھنے کے لیے طے کیا کہ وہ پورے ایک ہفتے ایک ایسی جگہ پر گوشہ نشین ہو گا، جہاں اُسے نہ کسی سے بات کرنے کا موقع ملے اور نہ کسی سے ملنے جلنے کا۔ اس تجربے کا مقصد یہ تھا کہ ہم جو بزرگوں سے اتنے دور ہوتے جا رہے ہیں کہ ان سے اب بات کرنے کی بھی فرصت نہیں ہے، یہ دیکھا جائے کہ بزرگ حضرات اپنی زندگی کے یہ آخری ایام کن حالات و کوائف سے دوچار ہو کر گزارتے ہیں۔ اپنے اس تجربے کے دوران انھوں نے ایک ایسے گھر کا اختباں کیا جہاں پر کھانے پینے اور ہیلتے کو دنے کے لیے تو سب کچھ موجود ہے، لیکن صرف انسان اور انسانی روابط نہیں ہیں، جن سے کہ وہ کسی نہ کسی صورت میں بات کر سکتا ہو۔ اس صورتِ حال میں رہتے ہوئے وتفق و تفق سے ایک ویڈیو یوٹیوب بناؤالی، جس میں وہ بہت زیادہ گھبرایا ہوا نظر آتا ہے اور کہتا ہے کہ ”دیانت داری سے بتاؤں، مجھے یہ تجربہ بہت مشکل لگ رہا ہے۔“

اگلے دن جب نیند سے بیدار ہوتا ہے تو کہتا ہے کہ ”جب میں صحیح جا گا تو ہمیشہ اپنی عادت کے مطابق موبائل فون کو چیک کرنا چاہا، جو عام حالات میں نارمل ہوتا ہے، لیکن یہاں پر میرے پاس کوئی فون یا ذرا لئے ابلاغ مہیا نہیں ہیں، اس سے سخت مایوس ہوا۔ مجھے لگتا ہے کہ اصل معاملہ ہماری زندگیوں کو منضبط کرنے والی تکنالوژی کا نہیں ہے، بلکہ انسانی رشتہوں کا ہے۔ مجھے احساس ہو رہا ہے کہ زندگی کی اصل غرض و غایت انسانوں کا باقی انسانوں کے ساتھ ایک رشتہ کا احساس ہوتا ہے۔“ یاد رہے ایک بڑے عالی شان بنگلے میں انسانوں کے بغیر ہر طرح کی آسامیش کی چیزیں نوجوان کو مہیا ہے۔ انھی حالات میں وہ اپنی ریکارڈ کی گئی ویڈیو میں مزید کہہ رہا ہے کہ ”میں باہر کی دنیا میں رہنے والے لوگوں کی آوازیں سن سکتا ہوں، جو کہ اپنے دن کے کام کا آغاز کرنے کے لیے اپنے اپنے مقامات کی طرف رواں دواں ہوتے ہیں۔ مجھے یہ چیز بہت کھلک رہی ہے کہ لوگ باہر کی دنیا میں کام کر رہے ہیں اور میں یہاں اکیلا پڑا ہوں۔“

اگلی رات آتے وقت مذکورہ نوجوان کہتا ہے کہ ”مجھے لگتا ہے مجھے سونا چاہے، کیوں کہ میرے لیے دن کا نہ کوئی آغاز ہوتا ہے اور نہ کوئی اختتام، بس بیٹھا رہتا ہوں کچھ بھی کام نہ کرتے ہوئے۔“ اگلے دن صوفی پر بیٹھے مذکورہ نوجوان کہتا ہے کہ ”بس میں اپنی زندگی کے ایام گن رہا ہوں۔ میں انسان نمائشین (robot) میں تبدیل ہو چکا ہوں۔ اب، جب کہ میں یہاں پر کوئی کام کیے بغیر اور کسی انسانی رابطے کے بغیر اپنی زندگی ایک مشین کی طرح جی رہا ہوں، تو غیر ضروری خیالات کا ہجوم میرے دماغ میں یلغار کرتا ہے جو پھر میرے لیے ایک نہ بیان کرنے والی پریشانی کا سبب بن جاتے ہیں۔“

ایک ہفتہ تہائی میں گزارنے کے بعد جب جوئے کو باہر کی دنیا میں لے جایا گیا تو اس سے ایک بزرگ نے پوچھا کہ: ”کیا لگ رہا ہے اب آپ کو ایک ہفتہ کسی انسانی رشتے یا سماجی رابطے کے بغیر زندگی جیئے میں؟“ جس کے جواب میں اس نوجوان نے کہا: ”میں اپنے آپ کو خوش رکھنے کے لیے بہت زیادہ کوشش کرنے کے بعد بھی خوش نہ رکھ سکا اور میرے اندر اسی نفیات پیدا ہو گئی، جس سے مجھے احساس ہوا کہ مجھ جیسا فرد اکیلا تہا اور الگ چھوڑ دیا گیا ہے، اور میرا اس دنیا میں زندہ رہتے ہوئے بھی کوئی وجود نہیں ہے۔“ اس کے بعد بزرگ مذکورہ نوجوان سے کہتے ہیں کہ: ”ڈھائی سال پہلے میری بیوی کا انتقال ہوا، جس کے بعد میرے پاس کوئی بھی، ہمسایہ، رشتہ دار، دوست، حتیٰ کہ کوئی انسان تک نہیں آیا، جس سے کہ میں باتمی کرتا، اپنے دھڑے سناتا، حالاں کہ یہ ایک ناقابلِ انکار حقیقت ہے کہ دنیا میں آئے ہوئے ہر ایک انسان کو بڑھاپے کا یہ مرحلہ پا کرتے ہوئے ایک نہ ایک دن کوچ کرنا ہی ہے۔“

پوری دنیا میں ہمارے بزرگ حضرات مختلف حالات سے لڑ رہے ہوتے ہیں۔ ہر کوئی انھیں بڑھا سمجھ کر ان کی سُنی اُن سُنی کر رہا ہے۔ ”اس کے نتیجے میں بے چارے بوڑھے پانیوں آخر میں کیا کیا بہانے بھی گھڑنے پر مجبور ہو جاتے ہیں۔ ہر روز کسی نہ کسی پیاری کا بہانہ بناتے ہیں، نئے نئے مطالبے کر رہے ہوتے ہیں، اور جو آجائے اُس سے پورا پورا دن مغرب کھپائی کرتے رہتے ہیں کہ کہیں مختصر بات کے بعد وہ چلانہ جائے۔“ سمجھنے والی بات ہے کہ کیا وجہ ہے کہ بزرگ حضرات ایسا رویہ اختیار کرتے ہیں اور جس کے جواب میں ہمارا رویہ اُن کے ساتھ مردم بے زاری کا کیوں

ہوتا ہے؟ کوئی بھی مسئلہ بذاتِ خود جنم نہیں لیتا ہے، بلکہ اُسے مختلف پہلو جنم دیتے ہیں۔ یہی حال بزرگوں کے اس رویے کا ہے۔

جبیسا کہ اوپر اس بات کی طرف اشارہ کیا گیا ہے کہ بڑھاپے میں انسان بچے کی طرح بن جاتا ہے اور عادات و اطوار بھی بچوں کی طرح ہو جاتے ہیں۔ جس کی صرف ایک ہی وجہ ہوتی ہے کہ بڑھاپے میں انسان کو بالکل بچے کی طرح دوسروں کے سہارے کی ضرورت ہوتی ہے، لامالہ ہمیں بھی ان کے لیے زمگ گوشہ رکھنے کی ضرورت ہے۔ یہاڑی خود بخود کسی انسان کو گلے نہیں لگایتی۔ پہلے اُس کی آمد کے لیے انتظامات کیے جاتے ہیں، بزرگوں کو معاشرے سے الگ سمجھا جاتا ہے، ان سے کسی کوبات کرنے کی فرصت نہیں ہوتی، ان کی ضروریات کی کوئی قدر نہیں کی جاتی، نیتچا وہ ان یہاریوں میں بتلا ہو جاتے ہیں، جبھیں ہم جیسے بھاگتے پھرتے جوان ان کی بیہانہ سازی، قرار دیتے یا سمجھتے ہیں۔ ٹکنالوژی سے منضبط موجودہ دور کے انسان کے پاس اپنی آسانیش و آسانی کے لیے تو بہت سے آلات موجود ہیں، لیکن یاد رکھنے کے قابل یہ بات ہے کہ ٹکنالوژی کبھی انسان اور انسانی رشتہ کی جگہ نہیں لے سکتی۔ نہ صرف اپنے بزرگ والدین کو بلکہ دنیا کے کسی بھی انسان کو اگر رشتہ کے احساس سے محروم رکھا جائے، تو وہ دولت یا سہولیات کی فراہمی کے باوجود ایک نیم مردہ لاش کی طرح بن کر رہ جائے گا۔ بزرگ حضرات کے لیے انسانی رشتہوں کا یہ مردم بدرجہ اُتم اہمیت کا حامل ہے۔ اگر اپنے لاڈ لے بچے کے لیے انسان اس امید کے ساتھ کہ یہ بچہ زندگی کے آخری مرحلے میں میرا سہارا بن جائے گا اپنی راتوں کی نیندیں حرام کر سکتا ہے، تو کیا وجہ ہے والدین کے انھی جیسے احسانات کو بھلا کر ہم ان کی سماجی و نفسانی ضروریات کی طرف کوئی توجہ نہیں دیتے؟

علمی تنظیم برائے صحت (WHO) کے مطابق دنیا بھر میں ۲۰ فیصد سے زیادہ بزرگ لوگ کسی نہ شدید ذہنی پریشانی میں بتلا ہیں۔ ۶۴ فی صد بزرگ صرف اور صرف اس وجہ سے جسمانی طور ناکارہ ہو چکے ہیں، کہ وہ نفسیاتی الحجنوں میں جکڑے گئے ہیں۔ نفسیانی یہاریوں میں سب سے زیادہ عام یہاری بھولنے کی ہے، جسے dementia کی اصطلاح سے جانا جاتا ہے اور جس نے بزرگوں کی بڑی تعداد کو اپنی لپیٹ میں لے لیا ہے۔ ایک تحقیق کے مطابق بزرگوں کی طرف سے شکایت کردہ تکالیف کی بنیادی وجہ صرف اور صرف یہی ہے کہ ہم ان کے لیے زمگ گوشہ

تھائیوں میں پے بزرگ

نہیں رکھتے ہیں۔ نرم گوشہ بالکل ایسا ہی ہے، جیسے ہم بچوں کو اکیلا اور تن تھا نہیں چھوڑتے ہیں، اور قدم قدم پر انھیں اس بات کا احساس دلاتے ہیں کہ کوئی ان سے بہت سارا بیمار کرتا ہے اور ان کی ضروریات کا خیال بھی رکھتا ہے۔

اب اگر اپنے بچے کے لیے انسان اتنی ساری مصبتیں اٹھاتا ہے، تو موجودہ دور کے معاشرے کے اس دور کو کیا ہو گیا ہے کہ اپنے بزرگ والدین کے بے پناہ احسانات کے باوجود ہم انھیں اپنے لیے بوجھ سمجھ رہے ہیں؟ ایک تحقیق کے مطابق بڑھاپے میں بخونے کی بیماری (dementia) کی بنیادی وجہ یہ ہے کہ ہم اپنے بزرگوں سے بات کرنے سے کتراتے ہیں۔ کسی بوڑھے انسان سے اگر دن میں محض اس کے بچے ایک گھنٹے تک اس کے پاس بیٹھ کر دو چار باتیں کر لیں اور سن لیں تو ممکنہ حد تک بخونے کی بیماری کو روکا جاسکتا ہے۔ گھر کے اندر داخل ہونے کے بعد اگر ان سے بھی سلام ڈعا ہو جائے، ان کو بھی اس بات کا احساس دلایا جائے کہ کوئی آن کی بھی عزت کرتا ہے، انھیں کوئی اضافی چیز نہیں سمجھتا، انھیں بھی اپنے معاشرے کا نہایت اہم حصہ تصور کرتا اور سمجھتا ہے، تو نہ کسی بیماری پر زیادہ پیسے خرچ کرنے کی ضرورت پڑے گی، اور نہ گھر کا ماحول ڈرگوں ہونے کا خطرہ پیدا ہوگا۔ اتنا ہی نہیں آخرت کے اندر بھی اس عمل کے بد لے جنت کے انعام کے ملنے کا وعدہ اللہ اور اس کے رسول صلی اللہ علیہ وسلم نے کیا ہے، جملہ آن سے بڑھ کر اور کون سچا ہو سکتا ہے؟

صوبہ بلوچستان کے تاریخی شہر قلات میں ”مدرسه تفہیم القرآن“
کی بنیادیں رکھ دی گئی ہے، جن میں 8 کمرے باور پی خانہ،
الحمد لله
باتھ روم اور 400 فٹ دیواریں شامل ہیں۔

استدعا ہے کہ حسب استطاعت زکوٰۃ اور صدقات کی صورت میں
معاونت فرمائیں۔

علاوه ازیں آپ ایشٹ، سیمٹ اور سریا کی صورت میں مدد فرمائیں۔

اپنے عطیات زکوٰۃ، صدقات درجن میں اکاؤنٹ پرروانہ فرمائیں۔

بیانک الحبیب 3013009500060501

مسلم کریشل بیانک 0056801010017505

خدا بخش امیر جماعت اسلامی ضلع قلات رابطہ نمبر: 0333-3812908